

शरीर और सौंदर्य कला

बार्बिसाइड® (Barbicide)

स्वास्थ्य का क्या जोखिम है?

आपको और आपके ग्राहकों को एच.आई.वी., हेपेटाइटिस बी, हेपेटाइटिस सी या अन्य सूक्ष्म जीवाणुओं जैसे बैक्टीरिया या कवक के संपर्क में आने का जोखिम है।

किसी संक्रमण के होने के लिए उपकरण या सतहों पर रक्त या शरीर के द्रवों का आपको दिखाई देना आवश्यक नहीं है।

बार्बिसाइड क्या है?

- बार्बिसाइड एक निम्न स्तर का निस्संक्रामक है जिसका प्रयोग गैर-महत्वपूर्ण वस्तुओं के निस्संक्रमण के लिये किया जा सकता है, जैसे
 - कंघी;
 - ब्रश;
 - हेयर रोलर्स;
 - बालों को रेज़र करने/फैलाने करने उपकरण।
- निम्न स्तर के निस्संक्रामकों के अन्य प्रकारों/ब्रांडों का इस्तेमाल गैर-महत्वपूर्ण वस्तुओं के निस्संक्रमण के लिये किया जा सकता है।
- गैर-महत्वपूर्ण वस्तुयें वे वस्तुयें हैं जो केवल बाल या अक्षुण्ण त्वचा के संपर्क में आती हैं (अर्थात् खोपड़ी/त्वचा पर कोई कट, चकत्ते आदि न दिखाई दें)।
- यदि कोई गैर-महत्वपूर्ण वस्तु त्वचा को भेद देती है तो इसको साफ* किया जाना चाहिये और फिर किसी मध्यम से लेकर उच्च स्तर के निस्संक्रामक से निस्संक्रमित किया जाना चाहिये।

*सफाई व निस्संक्रमण करने हेतु विस्तृत चरणों के लिये सामान्य और प्रयोग सम्बंधी आवश्यकताओं के बारे में तथ्य-पत्रक देखें।

बार्बिसाइड का उपयोग कैसे किया जाना चाहिए?

- हमेशा कंघी और ब्रश जैसे उपकरणों को साबुन और चलते हुये पानी में साफ किया जाना चाहिये। साफ किये गये उपकरणों को बार्बिसाइड में डुबाने से पहले सुखायें।
- बार्बिसाइड के घोल को रोजाना ताजा तैयार किया जाना चाहिए (या निर्माता द्वारा जैसा आवश्यक समझा जाये)।
- यदि निस्संक्रामक को अधिक प्रयोग किया जाता है या लंबे समय तक रखा जाता है तो इसकी शक्ति कम हो जाती है।
- सुनिश्चित करें कि सभी वस्तु बार्बिसाइड के घोल में पूरी तरह से डूबी हों। इनमें सभी कंघियों और ब्रश के हैंडल भी शामिल हैं।
- निस्संक्रमित की जा रही वस्तुओं को घोल में आवश्यक समय के लिए संपर्क में रहना चाहिये (संपर्क समय के लिए निर्माता के निर्देशों का पालन करें)।
- बार्बिसाइड में भिगोने के बाद, इन्हें चलते पानी में खंगालें।
- साफ की हुयी, निस्संक्रमित और सूखी वस्तुओं को एक साफ दराज या एक ढक्कन वाले कंटेनर में रखें। साफ और गंदी वस्तुओं को कभी भी साथ-साथ न रखें।

सिटी ऑफ ओटावा जन स्वास्थ्य विभाग से उद्धृत और स्वीकृति के साथ प्रयुक्त

अक्टूबर 2010